

नियम 324 के अन्तर्गत श्री रोहित ठाकुर, माननीय विधान सभा सदस्य द्वारा उठाया गया प्रस्ताव/नोटिस।

“मैं सरकार के ध्यान में लाना चाहता हूँ कि जुबल कोटखाई निर्वाचन क्षेत्र के अन्तर्गत निर्माण हो रहे सरस्वतीनगर सिंथैटिक ट्रैक की ओर दिलाना चाहता हूँ। इस ट्रैक के निर्माण हेतु अनुमानित राशि 12.42 करोड़ रुपये प्रस्तावित थी लेकिन दो वर्षों से अभी तक महज 3.40 करोड़ रुपये का बजट प्रावधान ही हो सका है शेष राशि अभी तक विभाग द्वारा स्वीकृत नहीं की गई है तथा निर्माण सामग्री को दूसरे स्थान पर स्थानान्तरण करना आरम्भ कर दिया है। जिस कम्पनी को इसके निर्माण का कार्य दिया गया था उस समय इसके निर्माण की अवधि दो साल तय की गई थी।

अतः मैं सरकार से जानना चाहता हूँ कि इस सिंथैटिक ट्रैक की अनुमानित शेष राशि कब तक जारी कर दी जाएगी तथा कब तक इस ट्रैक का कार्य पूर्ण कर लिया जाएगा।”

माननीय अध्यक्ष महोदय,

माननीय विधान सभा सदस्य द्वारा उठाये गये मामले की वस्तुस्थिति इस प्रकार है:—

“माननीय मुख्य मन्त्री महोदय द्वारा की गई घोषणा के अनुसार सरस्वतीनगर, त0 जुबल, जिला शिमला में 8 लेन 400मी0 सिंथैटिक ट्रैक के निर्माण करने के लिए निर्माण कर्ता संस्था, हि0प्र0 आवास एवं नगर विकास प्राधिकरण कसुम्पटी शिमला-09 से उक्त निर्माण करने हेतु वर्ष 2018-19 में मु0 12,42,06,482/-रुपये के प्राक्कलन विभाग को अनुमोदन हेतु प्राप्त हुए थे तथा सरकार द्वारा उक्त प्राप्त हुए प्राक्कलनों के सम्बन्ध में प्रशासनिक अनुमोदन वर्ष 2018-19 में प्रदान किया गया था। वित्त वर्ष 2018-19 में विभाग द्वारा मु0 2,90,60,482/- रुपये की राशि उपरोक्त निर्माणकर्ता संस्था को स्वीकृति

उपरान्त निर्माण कार्य हेतु जारी कर दी गई थी। इसके अतिरिक्त वित्त वर्ष 2022-23 में उपरोक्त निर्माणकर्ता संस्था को 100.00 लाख रुपये की राशि दिनांक 07/07/2022 को निर्माणकर्ता संस्था को जारी कर दी गई है। अभी तक मु0 3,90,60,482/- रुपये की राशि निर्माणकर्ता संस्था को जारी की जा चुकी है। जैसे ही निकट भविष्य में बजट का प्रावधान होगा शेष राशि उक्त निर्माणकर्ता संस्था को जारी कर दी जाएगी।”
